

It-tnejn u sittin sena Anniversarju mill-mewt ta' Madre Margerita De Brincat

25 ta' Jannar 2014

Fr. Joe Buttigieg

Fl-okkazzjoni li għaliha nġbarna biex niċcelebraw, u niċcelebraw l-istennija li l-Qaddejja t'Alla Madre Margerita De Brincat tista' tibda tiġi msejha Venerabbli, jagħtina okkazzjoni biex nagħmlu riflessjoni importanti ħafna għal ħajjitna. Hekk jien nixtieq nagħmel tiegħi l-immagni qawwija li ħareġ biha l-Eċċellenza tiegħu Monsinjur Mario Grech. Kien sewwa u xieraq li jkun hu dak li jmexxi l-Kongregazzjoni f'Għawdex dak inhar fl-istennija ta' dan ir-rizultat. Monsinjur Mario Grech isejjaħ lil Madre Margerita vulkan. Il-qdusija li biha ddikjarha jagħtina lezzjoni importanti ħafna għal ħajjitna, vulkan ta' enerġija u ta' realtà umana u spiritwali.

Ta' lealtà umana u spiritwali. Vulkan: jien wieħed minn dawk li jsegwu l-kelma ta' dan ir-ragħaj għax hija kelma ċara, bla tidwir u taqta'. Waqt li kont qed naqra l-kelma tiegħu, bħalikeku qed narah, u bdejt ngħid; "imma din minn fejn għabha vulkan? Żgur mhux minħabba l-vulkan li hemm go Marsalforn għax dan hu mejjet!" Allura żgur mhux forsi li dik il-għolja sabiħa bl-istatwa ta' Kristu li niżla biċċiet żgur li ma sspiratux, għax għalija laqgħat il-musmar fuq rasu. Jgħibilna l-attenzjoni- bħala ragħaj spiritwali ta' din id-djoċesi, li fiha Madre Margerita hija bint, din l-istampa sabiħa ta' vulkan, u kelli nagħmel biċċa xogħol għax jien qatt m'għixt fuq vulkan u lanqas nersaq lejha. Hawn min imur fejn hemm il-vulkani, biex jara l-attività tal-vulkan, iktar faċli li tarah fuq l-internet! Imma meta qgħadt nara l-attività tal-vulkan fuq l-internet u naqra mill-ġdid f'moħħi l-ħajja ta' Madre Margerita, it-tagħlim, l-opri tagħha, il-kongregazzjoni tagħha u dak kollu li hu tagħha, wasalt għall-konklużjoni li l-Isqof ma setax ma jqabbilhiex ma' immagni sabiħa u qawwija ta' vulkan. Żgur u mhux forsi li Madre Margerita mhix vulkan mejjet. Hija vulkan ħaj, u l-enerġija ta' dan il-vulkan u l-enerġija tagħha juru li kienet il-persuna ta' Ġesù Kristu li għannaqha miegħu u għamilha ħaġa waħda miegħu u tiegħu.

Dan Ġesù Kristu li hi, kif nafu lkoll, issejjaħlu l-imħabba li mhix maħbuba u mhix maħbuba għax mhix magħrufa. U kif għidna kemm-il darba Madre Margerita tagħmel lil dan Ġesù Kristu, l-imħabba, tagħmilha ħajjitha, karizma

tagħha, l-ispiritwalità tagħha u l-missjoni tagħha. Minn Ġesù Kristu kienet titlaq kull attività ta' dan il-vulkan. U baqgħet vulkan u għadu vulkan issa iktar minn qatt qabel, għax dak li hija emmnet għal ħafna snin bil-fidi issa qed tarah għax lil Dak li ħabbitu speċjalment fl-umanità tiegħu, fil-passjoni tiegħu, issa dik l-umanità tiegħu sabet il-milja kollha tagħha fid-divinità. Għax dak li Fih ittamat, li għalih ħalliet kollox sa minn żgħożitha, issa dak li qed tara kemm hija ma ttamatx fl-ajru. Li t-tamiet tagħha ma kitbithomx fuq l-ilma, jigi l-mewg u jeħodhom, jew fl-ajru li tkun ġurnata riħ u jtiru. It-tama tagħha kienet fis-sod, għaliex dan id-digriet li huwa kollu fuq il-virtujiet u l-ħajja, huma l-fidi, tama u mħabba. Li huma bħaliekku d-dellijiet tal-kristal li jismu Ġesù Kristu li hija biss miegħu li ta din l-enerġija, li huwa biss miegħu li biha hija setgħet tiġi mkebbbsa biex allura setgħet tkebbes lill-oħrajn.

Madre Margerita għarfet l-għerf għax ma kinetx prużuntuża, għaliex kull min jaċċetta s-sejħa t'Alla mhux prużuntuż. L-istess fundatur tagħha ma fehemx biżżejjed u raha prużuntuża. Imma hi aċċettat is-sejħa t'Alla b'umiltà kbira, għaliex min jersaq qrib Ġesù Kristu ma jistax ikun superv, ma jistax ikun imnieħru mxammar, ma jistax ikollu qalb imtappna, ma jistax ikun bniedem li jrid id-dinja kollha ddu madwaru. Min jersaq lejn Ġesù Kristu jinnamra maxxejn, għax dak li kien kollox sar xejn u hi saret xejn. U kull meta kienet tmur u tgħaddi l-ħin quddiemu ssir xejn biex Hu jsir IL-KOLLOX mhux kollox imma IL-KOLLOX. U allura l-enerġija ta' dan il-vulkan tgħidilna l-Madre hija Ġesù Kristu. Barra li qed tistedinna biex aħna naqbdum ma' Ġesù Kristu, nitqabdu miegħu fl-Ewkaristija, l-kelma fil-liturġija tas-siġħat u fid-dmirijiet tagħna, kemm bħala miżżewġin u bħala familji, bħala tfal eċċ. Nitqabdu ma' Ġesù Kristu, nqabdu miegħu u ma nħalluhx sabiex aħna nkunu nistgħu nimitew. Madre Margerita fehmet li s-sorijiet kienu jizdiedu u ma kellhomx bżonnha, imma kellhom bżonn ta' Ġesù Kristu, u aktar mas-sorijiet ma juriha l-bżonn, iktar kemm in-nies juruha l-bżonnijiet tagħhom, iktar kemm kulħadd kien juriha li hu fil-bżonn, hi kienet tinduna kemm għandna bżonn lil Ġesù Kristu. Allura żżid fis-siġħat quddiem l-Ewkaristija: u kif kienet tagħmel dak il-ħin kollu ma' dak ix-xogħol li kellha? Kienet tafda u allura mhux ta' b'xejn l-Eċċellenza tiegħu jqabbilha ma' vulkan. Jiena nemmen li din l-okkażżjoni ta' dan il-vot tal-Kardinali u Isqfijiet dwar il-ħajja u l-virtujiet tal-Madre, ipogġu responsabbiltà kbira fuqna speċjalment fuqna uliedha. **RESPONSABBILTÀ KBIRA.**

Jien nemmen li għalikom għandu jkun mument ta' tiġdid, ta' tiġdid personali, bħala komunitajiet u ta' Kongregazzjoni, tiġdid f'dik li hija ħajja li qegħdin tgħixu flimkien, kif ukoll tal-ħidma tagħkom. Għal darba oħra l-Mulej

qed isejhilkom bhala Kongregazzjoni, qed ipoggi fuqkom responsabbiltà kbira f'dan il-mument fl-istorja. Jien u nitlob hekk kont qed nghid "ghaliex Mulej qed taghtihelna llum? Ghaliex qed taghtihelna fi zminijietna?" **Ghaliex il Mulej qed jaghtikom dan ir-rigal ta' responsabbiltà meta, kif qeghdin taraw qeghdin tikbru, tixjiehu u tonqsu?** Ghaliex sinjal li Alla ghadu ma tilifx il-fiduċja tieghu fikom. Alla ghadu jemmen fikom. Alla ghadu jemmen f'kull wahda minnkom. Alla ghad ghandu bzonn taghkom. U twiegbu ghali ghali daqskemm bhal fundattrici taghkom tibqghu temmnu li ghandkom bzonn ta' Gesu Kristu. U allura tqabbdu n-nar. Ma jkunx unur ghali Madre Margerita li tibqa' biss vulkan imma trid li kull wahda minnkom tkun vulkan. Tkun vulkan ta' din l-enerġija ta' Gesu Kristu. Li biha ssaħħnu lil xulxin u din tkun bhala vulkan li jhalli l-effetti tieghu jinħassu mill-bogħod bhal ma nħossu aħna l-maremoto, li jkun geġ minn Sqallija, l-effetti tal-attività tal-vulkan jinħassu minn mili 'l bogħod. U ghalhekk jien ghid li din hija okkazzjoni li tpoġgi fuqkom responsabbiltà kbira. X'effett qed ikollha l-ħajja tiegħi u tagħna, speċjalment fuq t-tfajla Maltija u Ghawdxija jew fejn tinsabu? U allura iva, s-sejha ta' kull wahda minna hija b'mod speċjali biex inkunu vulkan ta' enerġija li jisimha Gesu Kristu. Ghaliex, nistghu nagħmlu festi kemm irridu u nagħtuha titli kemm irridu, imbagħad importanti ħafna li nifhmu aħna fejn aħna fil-mixja li aħna msejhin ghaliha.

Intom s-sorijiet anzjani taħsbu li ma tiswewx, allura ghax intom anzjani spiċċa zmienkom?. Ma rridux aħna nittieħdu minn din il-mentalità tad-dinja. Alla qed jaghtina lil Madre Margerita fi zmienna sabiex tkun **wake up call**. Biex ma nintelqux, biex ma nkunux negattivi, biex ma nagħmlux impossibiltà fuq Alla, li minn gebel jista' johrog it-tifhir tieghu, jghid Gesu Kristu. Ħafna drabi aħna npoġgu impossibiltà fuq Alla. Ma nistghux aħna quddiem vulkan bhal dan, mimli enerġija li minnu nistghu nixorbu aħna ngħidu li ma jistax ikun.

Ejjew nistaqsu, nidhlu iktar fil-fond halli naraw ghaliex Alla qed jaghti lill-Kongregazzjoni llum, fis-sitwazzjoni tal-Kongregazzjoni u qed jaghtiha lill-gzira Ghawdxija, lil Malta u lid-dinja kull fejn tinsabu? Ghaliex is-sorijiet li jinsabu barra minn Malta qed jieħdu din it-tjubija mal-Kongregazzjoni kollha u hekk naraw dawn l-effetti u hija xi ħaġa ta' min jammira li minkejja n-numru u s-sitwazzjoni li ninsabu fihom u minkejja n-numru hu li hu u s-sitwazzjoni hi li hi għadkom temmnu fis-sejha t'Alla għalikom u bhal Madre Margerita b'sagrificċju kbir tkomplu tifthu missjonijiet godda. Tkomplu bhalha xxandru l-Vangelu ghax is-saltna t'Alla waslet. U ghalhekk dan huwa mument qawwi ħafna biex aħna niġgeddu, u t-tigdid tagħna fl-Ispirtu s-Santu hu miftuħ ghali Gesu Kristu, għall-Karizma, għall-ispiritwalità ta' Madre Margerita u l-missjoni.

Iċ-ċentru ta' dan kollu huwa dan Ġesù li niċċelebraw fl-Ewkaristija. Nafu li għal Madre Margerita l-Ewkaristija ma kinitx sempliċi devozzjoni bħal kull devozzjoni oħra, imma ħajjitha meta ngħidu anima ewkaristika jġifieri ruħ ewkaristika; ma rridux nintilfu għas-siġhat li kienet titlob biss, imma għaliex hija stess saret ewkaristija, kif inhu l-iskop aħħari tal-Ewkaristija. Jekk aħna mmorru biex sempliċiment nitqarbnu u nħossu għal mument hekk sew inkunu għadna ma fehemna xejn. Aħna nieħdu sehem fl-Ewkaristija biex niġu Ewkaristija. L-Ewkaristija tinbidel fina biex aħna ninbidlu fiha. Is-sacerdot meta jgħidilna mmorru fil-paċi ta' Kristu, ikun qed jgħidilna issa l-quddiesa tagħkom tibda, biex insiru Ewkaristija, u allura aħna meta naqraw sewwa l-ħajja ta' Madre Margerita ibqgħu ċerti li kieku kellha tgħix fiż-żmien tagħna llum meta l-Papa Frangisku li kontinwament qed jgħidilna Ġesù Kristu qed iħabbat biex johrog u mhux jidhol. Li kieku Ġesù Kristu jhalli lil dik il-waħda u jfittex lid-99, dan hi digà għamlitu fi żmienha Dan digà għamlitu b'generożità kbira u l-ewwel sorijiet jibqgħu magħhom. Għaliex il-vulkan x'jagħmel? Jibla' kollox u lil kulħadd fih. U dan hu li trid tagħmel. Li kulħadd ikun f'Ġesù Kristu għax hi hemm sabet il-ħajja u tistedinna biex aħna ukoll mmorru nsibu l-ħajja tagħna.

Għalhekk insellmulek o vulkan tal-enerġija. Nitolbuk sabiex issa titlob magħna u għalina ħalli aħna wkoll naqbd u f'dan Ġesù Kristu li qegħdin niċċelebraw flimkien fl-Ewkaristija ħalli din il-qima li għada pitgħada nibdew nagħtuk, tkun qima li tagħmel sens, tkun qima li tħalli effett fuq il-ħajja tagħna personali u f'tal-oħrajn biex insiru vulkani ta' dan il-vulkan li huwa Madre Margerita Debrincat